

Allama Iqbal ki Nazm 'Masjid-e-Qurtuba' ka Tnaqeedi jayeza

B.A Urdu (Hons), part-ii, paper-iv

آٹھ بندوں یعنی چونسٹھ اشعار پر مشتمل یہ نظم ہسپانیہ کی سرزمین بالخصوص قرطبوں میں لکھی گئی۔ جس میں اقبال نے اپنے مخصوص مزاج و اسلوب کے ذریعہ قوم کی فطانت اس کے اجتماعی حافظے یعنی تاریخ اور اس کے ملی شعور کا ایک ترکیبی علامیہ پیش کر دیا ہے جس میں مذہب، فن اور تاریخ کے محرکات یکجا ہو گئے ہیں۔ اطلاعاً عرض ہے کہ مسجد قرطبہ جس کا پرانا جاہ و جلال تمام عالم اسلام میں اپنی اہمیت آپ تھا گویا اب باقی نہیں رہا لیکن صفحہ ہستی پر موجود ہے۔ اس کی بنیاد عبدالرحمن اول نے رکھی تھی جو ہسپانیہ میں اموی سلطنت کا بانی تھا پھر اس میں مختلف بادشاہ اضافے کرتے رہے۔ آخری اضافہ ابی عامر المنصور نے کیا تھا اور عہد زوال میں اسے گرجا گھر میں تبدیل کر دیا گیا۔ پانچ سو سال بعد اقبال نے مسجد قرطبہ پہنچ کر نماز ادا کی اور اس کے تاریخی پس منظر کو نظم کر دیا۔

نظم کا پہلا بند اس کی عظیم الشان عمارت کے توسط ہمیں فلسفہ زمان کی لے جاتا ہے۔ اقبال نے یہاں اس کی وضاحت کی ہے کہ انسان کی زندگی دراصل روز و شب کے سلسلہ ہی سے وابستہ ہے اور ارض زندگی میں جو تغیرات رونما ہوتے رہتے ہیں وہ زمان و مکاں کے پابند ہیں۔ رات اور دن دو رنگے ریشم کے تار ہیں ایک سیاہ تو دوسرا سفید جس کے وسیلے سے ذات باری تعالیٰ اپنے لیے صفات کا لباس تیار کرتی ہے اور اسی کے ذریعہ اپنی اصلیت آشکارہ کرتی رہتی ہے۔ ذات باری کا مقصد تخلیق کائنات کے سلسلے میں یہ تھا کہ اس کے ذریعہ سے کائنات کی پوشیدہ صلاحیتیں آشکارہ ہو جائیں۔ رات اور دن کا یہ سلسلہ کائنات کا صراف ہے۔ یعنی وہ ہر چیز کو پرکھتا ہے اور اس سے انسانی زندگی ایک خاص شکل اختیار کرتی ہے مگر انسان کی یہ زندگی

نا قابل اعتبار ہے۔ اس لیے کہ تمام معجزہ ہائے نہر مٹ جانے والے ہیں اور ہمہ گیر ابدیت محض فنا کو حاصل ہے۔

اول و آخر فنا باطن و ظاہر

فنا

نقش کہن ہو کہ نو منزل

آخر فنا

دوسرے بند میں اس تمہیدی بیان کے اقبال اپنے اصل موضوع کی طرف رخ کرتے ہوئے کہتے ہیں کہ بے شک دنیا کی تمام چیزیں فنا ہونے والی لیکن وہ ایک نقش دوامیت کا رنگ رکھتا جسے کسی مرد خدا نے مکمل کیا ہے۔ کیونکہ مرد خدا کے اندر جذباتِ عشق کی روشنی موجزن رہتی ہے اور عشق کا یہی جذبہ زندگی کی اصل قوت ہے جسے موت بھی اپنی گرفت میں نہیں لے سکتی۔ یہ قوتِ عشق زمانے کی لہروں پر بھی قدرت رکھتی ہے۔ لیکن یہ عشق، عشقِ حق ہے، اقبال نے عشق کی وضاحت کرتے ہوئے لکھا ہے کہ حضرت جبرئیل امین کی آواز بھی عشق ہی کا ایک جلوہ تھا حضرت سرور کائنات کے قلبِ طاہر و اطہر کا نور بھی عشقِ حق کا ایک کرشمہ تھا۔

عشق دم جبرئیل، عشق دلِ مصطفیٰ

عشق خدا کا رسول، عشق خدا کا

کلام

اور اخیر میں اس بات کی بھی وضاحت کر دی ہے کہ اگر عشقِ حق نہ ہوتا تو زندگی کے ساز سے کوئی نغمہ نہ نکل سکتا۔ یہ ساز بالکل بے نوار ہتا اور عشق ہی کے باعث زندگی میں جمالی اور جمالی شان پیدا ہوتی ہے۔

عشق کی مضراب سے نغمہ تارِ

حیات

عشق سے نور حیاتِ عشق سے

حیات

تارِ

تیسرے، چوتھے، پانچویں، چھٹے اور ساتویں بند میں اقبال مسجد قرطبہ سے مخاطب ہو کر اس کے جلال و جمال اور فضیلت کو کچھ اس طرح بیان کر دیا ہے کہ مردِ مومن کی صلابت، توانائی، برنائی اور عزم و یقین کی زبردست مصوری ہو گئی ہے اور اس کے وجود کو بھی عشقِ حق کا ہی وسیلہ بتایا ہے اسے جہاں کعبہ اربابِ فن اور سطوت دینِ مبین کہہ کر جہاں ذہن کو فن کی منتہا اور اس کی مذہبی عظمت سے متعلق سوچنے پر مجبور کیا ہے وہیں اس کی سونی گود پر آنسو بہائے ہیں:

دیدہ انجم میں ہے تیری زمیں آسماں

آہ! کہ صدیوں سے ہے تیری فضا

بے اذان

کون سی وادی میں ہے کون سی

منزل میں ہے

عشق بلا خیز کا قافلہ سخت جاں

یہاں اقبال مسجد سے مخاطب ہو کر کہتے ہیں کہ اسے مسجد! ستاروں کی نظروں میں تیری زمین کو آسماں کا مرتبہ حاصل ہے آہ کہ صدیاں گزر گئیں اور تیری فضا میں اذان کی آواز سنی نہیں گئی پتہ نہیں ہنگامے پیدا کرنے والے عشقِ حق کا سخت جاں قافلہ کون سی وادی اور کون سی منزل میں مقیم ہے۔ وہ یہاں کب پہنچے گا! اور کب تیری فضا میں اللہ اکبر کی صدائیں پھر اسی طرح گونجنے لگیں گی جس طرح اسلامی دور میں ساڑھے سات سو سال تک گونجتی رہیں۔

آخری بند میں اقبال اس وقت کا منظر پیش کر رہے ہیں جب یہ نظم کہی گئی تھی ساتھ ہی قرطبہ کے بعض دلکش مقامی مناظر کا بھی نقشہ پیش کرتے ہوئے یہ پیغام دیتے ہیں کہ وہ آنے والا زمانہ اگرچہ ابھی تک تقدیر کے پردے میں چھپا ہوا ہے اور ظاہر نہیں ہوا لیکن میری نگاہیں اس کے طلوع کو بے نقاب دیکھ رہی ہیں۔

مجموعی طور پر یہ نظم اپنے استعاراتی اور علامتی مفہوم کی وجہ سے ایک خاص ہیبت رکھتی ہے بظاہر مخاطبت مسجد قرطبہ سے ہے لیکن مسجد قرطبہ کے وسیلے سے اقبال قومِ مسلم کو مخاطب کرتے ہوئے ایک نئی صبح

فردا تک رسائی حاصل کرنے کی دعوت دیتے ہیں۔ گویا فکروں دونوں ہی اعتبار سے اقبال کی یہ نظم ایک شاہکار تخلیق کا درجہ رکھتی ہے۔

Dr. H M Imran

Deptt. of Urdu,

S S College, Jehanabad

Contact: 9868606178